

Näbelli gahrymana

Category: Goşgular, Kitapcy

написано kitapcy | 24 января, 2025

Näbelli gahrymana NÄBELLİ GAHRYMANA

Ukrain çölünde, ýapyň üstünde
Ak şelpeli derek ygşyldap otyr.
Gan öýülen gara toprak astynda
Türkmen esgeriniň mazary ýatyr.

Gök çüýše dek dury asuda asman,
Derek-da baş egýär gubura sary.
Enaýý şelpeler owazyn kesmän,
Hüwdüleýär ýalňyz ýatan mazary.

Türkmen enesiniň jan-jigirbendi,
Ukraina üçin ganyn döküpdir.
Tebigatam sylap batyr perzendi,
Üstünde solmajak güller ekipdir.

Goňur gullakjanyň ýyldyzy indi
Mazaryň başında saçyp dur ýalkym.
Armanly olse-de gerçek perzendi,
Adyny aýdyma öwürdi halkym.

Aýdym bolsa ömürbaky ölmeyär,
Aýdym adamlaryň göwün syrdaşy.
Ol esgeriň adyn adam bilmeyär,
Emma ol adamlaň baky gardaşy.

Ukrain çölünde, ýapyň üstünde
Ak şelpeli derek ygşyldap otyr.
Gana ýuwlan gara toprak astynda
Türkmen esgeriniň mazary ýatyr.

Ata ATAJANOW. Goşgular